खेल-खेल में अँग्रेज़ी सीखना 


रामचन्दर गिरि 


में 

अज़ीम प्रेमजी फ़ाउण्डेशन के फ़ील्ड इंस्टीट्यूट का 

सदस्य हूँ और इस नाते, हमारे ज़िलों के स्कूलों 

का दौरा करता हूँ और शिक्षकों के साथ नियमित 
रूप से बातचीत करता हूँ। यहाँ पर मैं अपना एक अनुभव 
साझा कर रहा हूँ जो बेंगलूरु के एक सरकारी उच्च प्राथमिक 
विद्यालय से सम्बन्धित है। मैं वहाँ पहले भी कई बार जा चुका 
था। महामारी के कारण कई महीनों से स्कूल बन्द था। बच्चे 
लम्बे अन्तराल के बाद कक्षाओं में लौटे थे और शिक्षक उन्हें 
“सीखने की प्रक्रिया से जोड़ने के लिए हर सम्भव प्रयास कर 
रहे थे। पाठ्यक्रम को कम कर दिया गया था, शिक्षण गहन 
और गम्भीर था और इसके साथ हो रहे थे नियमित टेस्ट। 
यह सब ठीक-ठाक लग रहा था। लेकिन इन प्रयासों में शायद 
एक बात की कमी रह गई थी। हमें इस बात का बोध नहीं 
हो पाया कि अगर हमें इन किशोर लड़कों और लड़कियों के 
सीखने में हुई क्षति को समझना है तो उनकी जटिल पारिवारिक 
स्थितियों, कठिन समय और बिगड़े हुए भावनात्मक स्वास्थ्य 
को समझना होगा। कुल मिलाकर, वातावरण बोझिल और 
उदास था। ऐसे में हर उस चीज़ का स्वागत था जो हम सभी 
को ख़ुश कर सके। 


मैंने इन शिक्षकों के साथ काम किया हुआ था इसलिए हम 
एक-दूसरे से भली-भाँति परिचित थे। तो जब मैंने उनके सामने 
यह प्रस्ताव रखा कि इन बच्चों को कहानी पढ़कर सुनाते 
हुए उनसे बातचीत की जाए तो वे तुरन्त सहमत हो गए। मैं 
किशोरावस्था वाले लगभग 20 बच्चों की कक्षा में गया, 
सभी फ़र्श पर बैठे हुए थे और प्रतीक्षा कर रहे थे कि शिक्षक 
आकर उन्हें पढ़ाएँ। मैंने अपना परिचय दिया। उनसे पूछा कि 
वे अँग्रेज़ी में कितने अच्छे हैं। कोई प्रतिक्रिया नहीं आई। यह 
आश्चर्य की बात नहीं थी क्योंकि अधिकांश कक्षाओं में अँग्रेज़ी 
को एक यांत्रिक अभ्यास के रूप में पढ़ाया जाता है। बच्चे 
अपनी नोटबुक में उत्तर “कॉपी” करते हैं और परीक्षा में रटे हुए 
उत्तर लिख आते हैं। अँग्रेज़ी में बोलना तो कई शिक्षकों के 
लिए भी एक आकांक्षापूर्ण कौशल बना हुआ है। मैंने तुरन्त 
कननड़ में बोलना शुरू कर दिया। उन्होंने राहत की साँस ली। 

अब मैंने उनके सामने यह विचार रखा कि मैं अँग्रेज़ी में एक 


कहानी पढ़ँगा पर उस पर चर्चा कनन्‍नड़ में होगी। बच्चों ने 
स्वीकृति में सिर हिलाया। मैंने कहानी की जो किताब ली थी 


उसमें सिद्धार्थ और देवदत्त की कहानी थी। अँग्रेज़ी में कहानी 
पढ़ते हुए और विद्यार्थियों को चित्र दिखाते हुए मैं उन्हें उत्तर 
देने के लिए प्रोत्साहित करने की कोशिश कर रहा था और उन्हें 
(उन शब्दों को) ब्लैकबोर्ड पर लिख रहा था। कहानी पढ़ने 
और चित्रों के साथ-साथ कननड़ में स्पष्टीकरण देने से बच्चों 
को कहानी समझने में मदद मिली और कक्षा इस गतिविधि के 
साथ काफ़ी हद तक जुड़ पाई। जैसे-जैसे हम आगे बढ़ते गए 
कुछ बच्चों ने स्वेच्छा से कुछ पन्ने पढ़ने की इच्छा प्रकट की। 
इस पठन के अन्त तक आते-आते ब्लैकबोर्ड पर 20, 
कक, द्ाए-9%0, ॥7, #द/ए2, विंग, ७8शणदा, 2007, परंशव॑- 
#८०४५, /827/, /%/०४४2 और ऐसे ही बहुत सारे शब्द लिखे 
जा चुके थे -.. यह सारे शब्द उसी कहानी के थे जिसे हमने 
अभी-अभी एक साथ पढ़ा था। 


फिर मैंने कुछ सामान्य प्रश्न पूछे, जैसे उन्हें कहानी कैसी लगी? 
उन्हें सबसे ज़्यादा क्या पसन्द आया और क्‍या नहीं? बच्चे अब 
तक खुल गए थे और अँग्रेज़ी और कननड़ को मिश्रित करके 
बोलने लगे थे। उन्होंने कहा कि उन्हें कहानी पसन्द आई और 
वे समझ गए कि अच्छे कामों का पुरस्कार हमेशा मिलता है। 
मैंने उन्हें थोड़ा और टटोला तथा पूछा कि क्‍या हमेशा अच्छे 
बने रहना मुश्किल नहीं है? एक लड़की ने जवाब दिया कि यह 
सच है, लेकिन वे कोशिश तो कर सकते हैं। 


इस बीच, एक शिक्षक कक्षा में आए और बोले कि अगर मैं 
चाहूँ तो आधा घण्टा और जारी रख सकता हूँ। मैंने बच्चों 
से पूछा कि क्‍या वे कोई खेल खेलना चाहेंगे। बच्चे मानो 
दहाड़ते हुए बोले 'हाँ?। मैंने उन्हें अपनी नोटबुक खोलने या 
एक खाली पन्ना लेने के लिए कहा। थोड़े से बदलाव के साथ 
बिंगो/ खेलने के लिए मैंने उनसे कहा कि वे 353 के साँचे में 
बॉक्स बनाएँ और ब्लैकबोर्ड से किनन्‍्हीं नौ शब्दों को कॉपी 
करें। मैंने उन्हें आगाह किया कि वे एक-दूसरे की नक़ल न करें। 
शब्दों को ध्यान से चुनने और कॉपी करने में सभी को लगभग 
दस मिनट का समय लगा। जब वे तैयार हो गए तो मैंने खेल 
के बारे में समझाया। 

चरण | : मैं ब्लैकबोर्ड पर लिखे शब्दों में से कोई भी एक 
शब्द बोलूँगा और उन्हें यह देखना होगा कि वह शब्द उनके 
पन्‍ने पर है या नहीं। अगर उनके पास वह शब्द हो तो वे उसे 
काट दें। 


चरण 2 : जब तीन शब्दों की एक पंक्ति या स्तम्भ के सभी 
शब्द काट दिए जाएँ तो वे अपना हाथ उठाएँ और उन शब्दों 
को पढ़ें। 


चरण 3 : जब उनके पन्‍ने/ नोटबुक के सभी नौ शब्द कट जाएँ 
तो वे ज़ोर से कहें, बिंगो/। 


खेल बहुत ही अच्छी तरह से खेला गया। सभी विद्यार्थी ख़ुश 
और सन्तुष्ट दिखे कि उन्होंने अपना खेल पूरा कर लिया है। 
जैसे-जैसे मैं शब्द बोलता गया, वैसे-वैसे उन्हें ब्लैकबोर्ड से 
मिटाता गया, इसलिए, अन्त में ब्लैकबोर्ड एकदम साफ़ हो 
गया। 


इस तरह का खेल भाषा सीखने में कैसे मदद करता है? इस बारे 
में आगे कुछ विचार हैं : 


शब्दावली निर्माण : कहने की ज़रूरत नहीं है कि कहानी में 
आए कई शब्द बच्चों के लिए नए थे। और अब उनकी अँग्रेज़ी 
शब्दावली में नए शब्द जुड़ गए थे। 


अर्थ-निर्माण : कहानी से बच्चों को भाषा सीखने के लिए 
एक सन्दर्भ मिला। विद्यार्थियों ने नए शब्द सीखे और अर्थपूर्ण 
वाक्यों में उनका प्रयोग करना भी सीखा। 


स्पेलिंग सीखना : शिक्षक द्वारा दिए जाने वाले नीरस श्रुतलेख 
के विपरीत, जब विद्यार्थियों ने शब्दों की नक़ल की तो उन्होंने 
यह समझने की कोशिश की कि उन्हें कैसे लिखा जाता है। 
जब उन्होंने बिंगो/ कहा, तब तक मैं ब्लैकबोर्ड से शब्दों को 
मिटा चुका था, इसलिए उन्होंने जिस तरह उन्हें अपनी कॉपी में 
लिखा था, उसी तरह उनकी स्पेलिंग बतानी पड़ी। 

उच्चारण : जैसा कि हम सभी जानते हैं कि उच्चारण की 
दृष्टि से अँग्रेज़ी मुश्किल है। इन बच्चों को अँग्रेज़ी बोलने 
वाले लोगों को सुनने का अधिक अवसर नहीं मिलता। जब 
उन्होंने मेरा पढ़ना सुना तो उन्होंने ख़ुद भी पढ़ने और शब्दों का 
उच्चारण करने का प्रयास किया। 


मौलिक सोच : बच्चे कहानियों से अलग-अलग तरह के 
विचार निकालने में सक्षम हुए। जहाँ एक बच्चे ने कहा, “अच्छे 
कामों से अच्छे फल मिलते हैं”, वहीं दूसरे ने कहा, “दूसरों की 
परवाह करना ज़रूरी है, फिर चाहे वे इन्सान हों या जानवर।! 


अन्ततः यह एक घण्टा बहुत विवेकपूर्ण ढंग से बीता। बच्चों 
ने उत्साह दिखाया और पूरी तरह से सीखने में लगे रहे। जब मैं 
जाने लगा तो एक लड़की ने मुझसे पूछा कि क्या मैं अगले दिन 
वापस आऊँगा। मैंने कहा कि मैं तभी आऊँगा अगर आप सब 
चाहेंगे। तो सभी बच्चे एक साथ चिल्लाए कि हाँ, वे चाहते हैं 
कि मैं हर रोज़ कक्षा में आऊँ और यह खेल खेलूँ। वह पल, मेरे 
लिए उस दिन का सबसे अच्छा पल था। 


खेल से कक्षा में सीखने-सिखाने का एक ऐसा वातावरण 
बन सकता है, जिसमें बच्चे को डर न लगे। यह शिक्षक को 
कुछ नया सिखाने और शिक्षार्थियों के साथ बेहतर तरीक़रे से 
जुड़ने में तो सक्षम बनाता ही है, साथ ही ध्यान से तैयार किया 
गया खेल बच्चों में सीखने की चुनौतियों का निदान करने के 
लिए एक साधन के रूप में भी काम कर सकता है। खेल यह 
सुनिश्चित करता है कि बच्चे सक्रिय रूप से भागीदारी करें, 
प्रभावी ढंग से सीखें और सूक्ष्म रूप से अपने स्वयं के प्रदर्शन 
पर सोच-विचार करें। खेल अकादमिक विषयों से परे भी कुछ 
सीखें दे सकता है, जैसे प्रतिस्पर्धी होगा और खिलाड़ी भाव 
रखना, टीमों में काम करना और सबसे महत्त्वपूर्ण बात यह है 
कि यह असफलताओं से सीखना सिखाता है। खेल में जीवन 
की परिस्थितियों के साथ सीखने को जोड़ने की अनूठी क्षमता 
होती है। हम सभी इस महामारी के समाप्त होने की प्रतीक्षा कर 
रहे हैं और चाहते हैं कि कक्षाओं सहित हमारे जीवन के सभी 
पहलू पुनः सामान्य हो जाएँ। इस स्थिति में ऊपर बताए गए 
खेलों की योजना बनाई जा सकती है ताकि विद्यार्थियों और 
शिक्षकों, दोनों के लिए भाषा का सीखना-सिखाना आकर्षक 
और सार्थक बन सके। 


रामचन्दर गिरि ज़िला संस्थान, अज़ीम प्रेमजी फ़ाउण्डेशन, बेंगलुरु के साथ काम करते हैं। वहाँ वे शिक्षक प्रशिक्षण 
का कार्य सम्भालते हैं और उनका ज़्यादा ध्यान आरम्भिक भाषा और अँग्रेज़ी पर होता है। इससे पहले उन्होंने ।2 साल 
तक सूचना प्रौद्योगिकी के क्षेत्र में कार्य किया। उनकी रुचि बच्चों के साहित्य, कहानी सुनाने और बच्चों व वयस्कों के 
साथ समान रूप से मिलने-जुड़ने, संवाद करने में है। उनसे ॥000000-. शा।60927ए/शाओ]।60प्रा१4007.092 पर 
सम्पर्क किया जा सकता है। अनुवाद : नलिनी रावल 


सीखने-सिंखाने में लोक खेलों की भूमिका 


सलाड़ सेल्वम 


चपन से ही मज़े-मज़े में लोक खेल खेलते हुए मैं बड़ी 

हू , हुई। मुझे यक्रीन है कि इन खेलों ने मेरे व्यक्तित्व को 
गढ़ा है और मेरे जीवन को भी आनन्दित किया है। 

इतना कि मैं आज भी अपने आसपास के बच्चों के साथ ये 
लोक खेल खेलती हूँ। तमिल समाज में, लोक खेल लोगों 
के दैनिक जीवन का हिस्सा होते हैं। संगम साहित्य भी उन 
बेशुमार लोक खेलों की बात करता है जिन्हें बच्चे घण्टों बिना 
थके खेलते हैं। उनका बचपन, नाचते-गाते, पेड़ों पर चढ़ते हुए, 
दौड़ते-भागते, छिपन-छिपाई खेलते, कूदते-फाँदते, आँखों पर 
पट्टी बाँधने वाला खेल खेलते, खेलों के नियम और उनकी 
योजनाएँ बनाते बीतता है। कुछेक दिलचस्प तमिल खेल हैं 
-- कुला कुलैयाँ मुन्दिरिका, सम्न्गिलि पुंगिलि, टिक टिक, 
कनना मूची रे रे, पल्‍लानगुझी, त्राइ त्राइ बन्धम, ओत्तेया रेत्तैया, 

चुंगिक का, कबड़डी, दायम । 

शहरी बच्चों व उनके अभिभावकों के लिए पेबल लाइब्रेरी 
(मदररै स्थित कूड़ांगल बाल पुस्तकालय) द्वारा आयोजित एक 
लोक खेल उत्सव के दौरान मैंने इन खेलों में अभिभावकों की 
सक्रिय भागीदारी देखी थी। अपने बच्चों को ये लोक खेल 
सिखाते समय अभिभावक ख़ूब ख़ुश नज़र आते थे। एक 


शिक्षक के नाते, प्राथमिक विद्यालय के अपने विद्यार्थियों के 
साथ इन खेलों का प्रयोग मैंने अलग रूपों में किया। 


ज्ञान को जीवन से जोड़ना, यह सुनिश्चित करना कि सीखना 
रटने से मुक्त हो, पाठ्यचर्या को समृद्ध करना ताकि वह 
पाठ्यपुस्तकों के परे जा सके, और कुल मिलाकर आनन्दवपूर्ण 
शिक्षा को बढ़ावा देना, ख़ासतौर से प्राथमिक कक्षाओं 
में- राष्ट्रीय पाठयचर्या की रूपरेखा 2005 के ये सभी मार्गदर्शक 
सिद्धान्त सीखने की प्रक्रिया में खेलों के प्रयोग के पक्षधर हैं। मैं 
यहाँ, तमिल भाषा सीखने की प्रक्रिया में लोक खेलों के प्रयोगों 
सम्बन्धी अपने अनुभव साझा कर रही हूँ। 


शिक्षकों के लिए लोक खेल 


द डिस्ट्रिक्ट इंस्टिट्यूट, पुडुचेरी' ने हमारे वॉलण्टरी टीचर्स 
फ़ोरम (वीटीएफ़)” के लिए एक “लोक खेल महोत्सव' 
आयोजित किया। महोत्सव के एक हिस्से के तौर पर हमने 
एक मंच बनाया जहाँ शिक्षक अपने बचपन के लोक खेल खेल 
सकते थे, जैसे कि दायम, गण्ड, किट्ठि, नोण्डि, पल्‍लानगञ्ञी 
कला कलैयां गन्दिरिका, सम्निगिलि पंगिलि, कतावा तोरा 
कलर-कलर आदि। इन खेलों को खेलने में गोलि-गण्ड्‌ 


दायाकट्टाइ, कड़म जैसी चीज़ों और कल्लांगल के लिए पत्थरों 
का प्रयोग किया गया। इन खेलों में ख़ूब सारी बातचीत और 
गानों का इस्तेमाल होता है। 


महोत्सव सुबह शुरू हुआ। शुरू में प्रत्येक खेल कोई 30 से 60 
मिनट तक खेला गया। उसके बाद, शिक्षकों ने अपनी पसन्द 
के खेल चुने। कुछ तो लगातार एक ही खेल बार-बार खेलते 
रहे; जबकि दूसरों ने तमाम तरह के खेलों को आज़माया। फिर 
जल्दी ही उन लोगों ने अपने-अपने समूह बना लिए। भोजन के 
बाद का सत्र अनुभवों को साझा करने के लिए था। 


शिक्षकों की प्रतिक्रियाएँ 

* उनकी पुरानी यादें ताज़ा हो गईं। ये खेल उन्हें उनके 
बचपन में ले गए। 

* खेलने में उन्हें इतना मज़ा आ रहा था कि वे रुकना ही नहीं 
चाह रहे थे। 

० उन्हें खेलने का तरीक़ा और खेलों के नियम याद आ गए 
थे। 

० वे इस बात से दुखी हुए कि नई पीढ़ी ये लोक खेल नहीं 
खेलती। 

शिक्षकों दवारा अपने अनुभवों को साझा करना 


वीटीएफ़ में शिक्षकों ने बहुत उत्साह से अपने-अपने अनुभवों 
और अर्जित की हुई सीखों को साझा किया, जिससे सबको 
अलग-अलग चीज़ें जानने-सीखने को मिलीं। इससे पहले, 
अपना सिलेबस पूरा करने की धुन में, उन्हें कभी यह ध्यान ही 
नहीं आया था कि ये खेल उनकी सीखने-सिखाने की प्रक्रिया 


को समृद्ध बना सकते हैं। अनुभवों को साझा करने से वे अपनी 
शिक्षण प्रक्रियाओं को इन खेलों के साथ जोड़ सके। 


इसके अलावा, शारीरिक शिक्षा के शिक्षक ने अपने अनुभव 
साझा करने के साथ-साथ प्राथमिक कक्षाओं के शिक्षकों से 
आग्रह किया कि उन्हें प्राथमिक स्कूल के बच्चों को नियमित 
रूप से खेलने देना चाहिए। इससे बच्चे न केवल ख़ुश रहेंगे 
बल्कि उनके सूक्ष्म पेशीय कौशल भी विकसित होंगे। पाँचवीं 
कक्षा के बाद तो, विद्यार्थियों के लिए व्यवस्थित खेल व क्रीड़ाएँ 
होने के साथ-साथ इनके नियत पीरियड भी होते हैं, और ज़िला 
स्तर की प्रतियोगिताएँ भी होती हैं। लेकिन प्राथमिक कक्षाओं 
के लिए ये सब नहीं होता। उन्होंने यह भी कहा कि बच्चे जो 
लोक खेल अपने आप ही खेल सकते हैं, उनसे उनके भीतर 
समूह में काम करने, टीम का नेतृत्व करने, निर्णय लेने जैसे 
जीवन-कौशल विकसित होंगे तथा उनकी बहुमुखी प्रतिभाएँ 
व बौद्धिक क्षमता का सहज विकास सुनिश्चित होगा। 


शिक्षकों ने बड़े उत्साह से अपने अनुभव साझा किए और हमारे 
शिक्षक संसाधन केन्द्र से लोक खेलों पर किताबें उधार लीं, 
पल्‍लानगुझी, दायाकट्ठाइ जैसे खेलों की सामग्री और किटड्ठि के 
लिए लाठियाँ (स्टिक) इकट्ठी कीं। इस कार्यशाला के बाद, हमें 
शिक्षकों से ये प्रतिक्रियाएँ मिलीं : 


*  कललांगल खेल का इस्तेमाल मैंने नियमों का पालन करने 
के लिए किया। 


* अपने स्कूल में मैंने एक लोक खेल महोत्सव का आयोजन 
किया। 


७» हमने अपनी कक्षा में एक पीरियड प्रति सप्ताह कोई एक 


लोक खेल खेलने के लिए नियत किया। बच्चे इन खेलों 
में मस्त हैं। 

*» हमने लोक खेल गीत इकड्ठे करने के लिए एक प्रोजेक्ट 
किया। 

लोक खेलों के द्वारा भाषार्जन 


हमने शिक्षकों हेतु भाषा सीखने और सिखाने के लिए भी खेलों 

पर एक सत्र आयोजित किया। इस सत्र में, हमने खेलों के ज़रिए 

भाषार्जन दिखलाने के लिए तमिलनाडु के पारम्परिक लोक 

खेल कबड्डी को चुना। शिक्षकों ने ख़ुशी-खुशी कबड्डी 

खेलने से जुड़े अपने अनुभव साझा किए और फिर इस खेल 

को भाषा-शिक्षण से जोड़ा। उन्होनें अपनी कक्षाओं के लिए 

नमूना योजनाएँ बनाई जैसे कि : 

० स्थानीय स्तर पर कबड्डी गीत इकड्ले करना 

* इकड्ठे किए गए ये गीत विद्यार्थियों को पढ़ने व गाने के 
लिए देना 

० स्कूल में कबड़डी खेलना (अनुभव और संवाद पर ध्यान 
देना) 

* खेल के नियमों का संकलन बनाना 


* अभिभावकों व पड़ोसियों के साथ खेल के अनुभवों का 
संकलन करना 


० खेल के दृश्यों के चित्र बनाना 

० मौजूदा गीतों में नई पंक्तियाँ जोड़ना 

० कक्षा, स्कूल, अभिभावकों और समुदाय के सामने ये 
तमाम गतिविधियाँ प्रस्तुत करना। 


बच्चों के जीवन अनुभवों को कक्षा में लाना सीखने-सिखाने 
की प्रक्रिया का एक महत्त्वपूर्ण पड़ाव है। कक्षा में भाषा सीखने 
के अलावा हम समुदाय को भी शामिल कर सके। इस खेल पर 
एकाग्र होने के चलते शिक्षकों का उत्साह बढ़ा जो भाषा की 
कक्षा में बच्चों की अनुकूलनीय गतिविधियों की योजना बना 
पाए और फिर उन्हें कक्षा में ले गए ताकि बच्चों द्वारा खेला 
गया हर खेल कक्षा के हिसाब से संशोधित किया जा सके। 


कक्षा में लोक खेलों का इस्तेमाल 
लोक खेलों का प्रयोग इनके लिए हो सकता है : 
* भाषा विकास (बातचीत, व्याकरण) 


* गणितीय कौशलों का विकास (तायम, पललानगुझी जैसे 
खेल) 


० वक्षा प्रबन्धन- मसलन, कुला कुलैयाँ मुन्दिरिका जैसा 


खेल, जो प्रदेश भर में 0-4 वर्ष के बच्चे खेलते हैं। बच्चे 
एक गोल घेरा बनाकर बैठते हैं, एक-साथ एक गाना गाते 
हैं, जिसे पकड़ना है उस पर नज़र रखते हैं, और फिर दौड़ने 
लगते हैं। 20 बच्चे तक एक गोल घेरे में बैठ इस खेल को 
खेल सकते हैं। कक्षा प्रबन्धन के लिहाज़ से इस खेल का 
इस्तेमाल अनेक तरीक़ों से किया जा सकता है, जैसे कि 
सीखने के लिए एक भयमुक्त वातावरण बनाना। 


* अपने मोहल्ले में बच्चे जो लोक खेल खेला करते हैं, उन्हें 
स्कूल में खेलने देकर हम एक दोस्ताना माहौल बनाते हैं। 


० सूचियाँ व योजनाएँ बनाना सीखने में बच्चों की मदद कर 
सकते हैं। 


* ऐसे खेलों के लिए समय निर्धारित कर हम एक भयमुक्त 
ज्ञानार्जन का सृजन कर सकते हैं। 


सार 


आमतौर पर, मैं बच्चों के साथ बातचीत करती हूँ कि वे कौन- 
से खेल खेलते हैं और सबसे ज़्यादा मज़ा उन्हें किन खेलों 
में आता है। बच्चों को यह सारी जानकारी साझा करेे में 
बड़ा मज़ा आता है - कब, कहाँ, किसने वह खेल जीता, उस 
लड़की/लड़के ने क्या बेईमानी की, खेल के कायदे, उनके 
भोंदु' लीडर ने क्या किया आदि। इस तरह की अनौपचारिक 
बातचीत से उनकी शख़्सियत में निखार आता है, ख़ासकर तब 
जब इससे किसी बच्चे को एक टीम में जगह मिलती है, उन्हें 
एक ख़ास तरह का हुनर सीखने को मिलता है। मैं उन्हें मन 
भर खेलने देती हूँ। लेकिन साथ ही मैं उन्हें यह भी समझाती 
हूँ कि उन्हें वह खेल क्‍यों खेलने चाहिए जो उन्हें पसन्द नहीं, 
और यह भी कि उन्हें उन लोगों के साथ भी खेलना चाहिए जो 
उन्हें अच्छे नहीं लगते। मैं उन्हें समय निकाल कर कहानियाँ 
पढ़ने के लिए भी कहती हूँ क्योंकि कहानियाँ भी खेलों की 
मानिन्द होती हैं जिनसे बहुत-सी दिलचस्प चीज़ें सीखी और 
जानी जा सकती हैं। मैं खेलों या खेलों पर बातचीत के ज़रिए 
सीखने को एक विस्तार देती हूँ क्योंकि जैसा हाँवर्ड गार्डनर 
(प्र०४थ१ 0207०) कहते हैं, खेल बच्चों की बहु बुद्धियों 
को विकसित करने में मदद करते हैं। 


एक शिक्षक-प्रशिक्षक होने के नाते मैं शिक्षकों को सुझाती हूँ 
कि वे ऐसे खेल चुनें जो बच्चों को आनन्द देते हों और जो 
बच्चों के स्थानीय सन्दर्भ के उपयुक्त हों। कक्षा में पाठ शुरू 
करने से पहले या उसके बाद, या फिर उनके द्वारा कोई मुश्किल 
कार्य सम्पन्न करने के बाद, या कि यूँ ही, प्रसन्‍न मन बनाने के 
लिए भी, शिक्षक विद्यार्थियों को कक्षा में कुछ खेल खेलने दे 
सकते हैं। 


मुझे विश्वास है कि आनन्दपूर्ण, सहज शिक्षा के लिए, बच्चों के 


सामाजिक अनुभवों को समुचित महत्त्व देने के लिए, और खेल. शुरुआती संख्यात्मकता व साक्षरता के साथ लोक खेलों की 
के माध्यम से सीखने के लिए हम लोक खेलों को प्राथमिक. इस अवधारणा के गठजोड़ की कल्पना सहज ही कर सकते हैं। 
स्कूल में सीखने की गतिविधियों का केन्द्र बिन्दु बना सकते 
हैं। आज शिक्षकों के लिए यह जानना ज़रूरी है कि बच्चों के 
खेल अनुभवों में तमाम छिपे हुए गणितीय फलन तथा भाषा- 
कौशल और व्यक्तित्व के तत्व निहित होते हैं। हम कक्षाओं में 


टिप्पणियाँ 


4. ॑  डिस्ट्रिक्ट इंस्टिट्यूट्स (डीआई)- अज़ीम प्रेमजी फ़ाउण्डेशन द्वारा स्थापित डीआई का लक्ष्य है शिक्षकों, प्रधान अध्यापकों व शिक्षा से 
जुड़े अन्य पदाधिकारियों की पेशेवर क्षमताओं के निर्माण पर ध्यान केन्द्रित करते हुए बच्चों के सीखने के स्तरों को बेहतर करना। यह कार्य 
इन बहुविध जुड़ावों द्वारा किया जाता है-- अनौपचारिक शिक्षण समूह, छोटी चर्चाएँ, शिक्षकों के सीखने के केन्द्र (टीएलसी), कार्यशालाएँ, 
स्कूल भ्रमण, अनुभवात्मक भ्रमण आदि। टीएलसी के विस्तृत नेटवर्क के ज़रिए शिक्षकों को पुस्तकें, शिक्षण व सीखने की सामग्रियाँ, 
कम्प्यूटर व इंटरनेट कनेक्शन, प्रयोगशाला के उपकरण व सामग्री जैसे संसाधन उपलब्ध कराए जाते हैं। 


2. वॉलएण्टरी टीचर्स फ़ोरम (वीटीएफ़)-- अज़ीम प्रेमजी फ़ाउण्डेशन (एपीएफ़) की इस पहल की केन्द्रीय प्रेरणा है निरन्तर पेशेवर विकास के 
ज़रिए शिक्षकों का क्षमता-संवर्धन करना। ये वीटीएफ़, शिक्षक के सतत पेशेवर विकास की ओर एपीएफ़ के बहु-विध (मल्टी-मॉडल) व 
समेकित दृष्टिकोण का एक अटूट हिस्सा हैं। 


सलाइ सेल्वम अज़ीम प्रेमजी फ़ाउण्डेशन के पुड़चेरी डिस्ट्रिक्ट इंस्टिट्यूट की स्रोत व्यक्ति हैं। वह शिक्षकों के क्षमता- 
संवर्धन कार्यक्रम से जुड़ी हैं और भाषा-विकास पर उनका विशेष आग्रह रहता है। वे एक लेखक व अनुवादक भी हैं 
और एक बाल पत्रिका की सम्पादक भी रही हैं। एक शिक्षाविद्‌ होने के नाते, वे कक्षा पुस्तकालयों के लिए सर्व शिक्षा 
अभियान की पुस्तक पठन परियोजना जैसे प्रयोगों से जुड़ी रही हैं। तमिलनाडु की पाठ्यक्रम पाठ्यपुस्तक समिति की 
सदस्य भी रही हैं। वे तमिलनाडु विमेन को-ऑर्डिनेशन फ़ोरम की सदस्य होने के साथ ही मद्रै विमेन रीडर्स फ़ोरम 
(2006) की संस्थापक हैं। नारी सशक्तिकरण के लिए चलाए जाने वाले कई और अभियानों से जुड़ी हुई हैं। उनसे 

